



महाराष्ट्र शासन राजपत्र

असाधारण भाग चार

वर्ष ६, अंक ६]

शुक्रवार, मे ९, २०१४/वैशाख १९, शके १९३६

[पृष्ठे ३, किंमत : रुपये २३.००

असाधारण क्रमांक २६

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१४ चा महाराष्ट्र अध्यादेश क्रमांक १२.—महाराष्ट्र आकस्मिकता निधी (सुधारणा) अध्यादेश, २०१४ यामध्ये सुधारणा करण्यासाठी अध्यादेश.	पृष्ठे १-३
--	---------------

वित्त विभाग

मादाम कामा मार्ग, हुतात्मा राजगुरू चौक,
मंत्रालय, मुंबई ४०० ०३२, दिनांक ९ मे २०१४.

MAHARASHTRA ORDINANCE No. XII OF 2014.

AN ORDINANCE

TO AMEND THE MAHARASHTRA CONTINGENCY FUND
(AMENDMENT) ORDINANCE, 2014.

सन २०१४ चा महाराष्ट्र अध्यादेश क्रमांक १२.

महाराष्ट्र आकस्मिकता निधी (सुधारणा) अध्यादेश, २०१४ यामध्ये सुधारणा
करण्यासाठी अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

२०१४ चा **आणि ज्याअर्थी**, यात यापुढे दिलेल्या प्रयोजनांसाठी, महाराष्ट्र आकस्मिकता निधी (सुधारणा) अध्यादेश, २०१४ यात सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :-

संक्षिप्त नाव व प्रारंभ. १. (१) या अध्यादेशास, महाराष्ट्र आकस्मिकता निधी (सुधारणा) (सुधारणा) अध्यादेश, २०१४, असे म्हणावे.

(२) तो, तात्काळ अंमलात येईल.

सन २०१४ चा महाराष्ट्र अध्यादेश क्रमांक ११ याच्या कलम २ ची सुधारणा. २. महाराष्ट्र आकस्मिकता निधी (सुधारणा) अध्यादेश, २०१४ याच्या कलम २ मध्ये, “रुपये एक हजार २०१४ चा कोटी इतक्या रकमेचा ” या मजकुराऐवजी, “रुपये दोन हजार पाचशे कोटी इतक्या रकमेचा ” हा मजकूर दाखल महा. अध्या. ११. करण्यात येईल.

निवेदन

महाराष्ट्र आकस्मिकता निधी अधिनियम (१९५६ चा ४६) या अन्वये स्थापन करण्यात आलेल्या व ठेवण्यात आलेल्या राज्याच्या आकस्मिकता निधीची मर्यादा रुपये एकशे पन्नास कोटी एवढी आहे. दिनांक ५ एप्रिल २०१४ रोजी प्रख्यापित केलेल्या, महाराष्ट्र आकस्मिकता निधी (सुधारणा) अध्यादेश, २०१४ (२०१४ चा महा. अध्या. ११) द्वारे तात्पुरता उपाय म्हणून, उक्त निधीची मर्यादा रुपये १५० कोटीहून रुपये १,००० कोटी इतकी वाढविण्यात आली आहे.

२. फेब्रुवारी आणि मार्च २०१४ या महिन्यांत राज्यातील २८ जिल्ह्यांमध्ये झालेली अतिवृष्टी आणि गारपीट यामुळे पिकांचे आणि घरांचे मोठ्या प्रमाणात नुकसान झाले आहे तसेच मानव व पशु-पक्षी यांचीही जीवितहानी झाली आहे. बाधित व्यक्तींना सहाय्य व भरपाई देण्याकरिता राज्य शासनाने यापूर्वीच रुपये ८५० कोटी इतकी रक्कम महसूल व वन विभागामार्फत संबंधित जिल्ह्यांच्या जिल्हाधिकार्यांना, उपलब्ध करून दिलेली आहे. तथापि, उक्त प्रयोजनांसाठी अधिक रकमेची आवश्यकता आहे. याशिवाय, तातडीच्या व अनपेक्षित स्वरूपाच्या विवक्षित बाबींसाठी खर्च करावा लागेल. वरील खर्चाच्या बाबींकरिता रुपये १,५०० कोटी इतक्या रकमेची आवश्यकता आहे. खर्चाच्या या बाबी “नवीन सेवा” ठरतील आणि, म्हणून, त्या राज्य विधानमंडळाच्या निदर्शनास आणून देणे आवश्यक आहे. राज्य विधानमंडळाचे आगामी अधिवेशन दिनांक २ जून २०१४ रोजी सुरू होणार आहे. वर नमूद केलेल्या प्रयोजनांकरिता निधी उपलब्ध करून देण्यासाठी आवश्यक असलेले आदेश मात्र, राज्य विधानमंडळाच्या दोन्ही सभागृहात पूरक मागण्या व विनियोजन विधेयक संमत करून त्याद्वारे या “नवीन सेवां” वरील खर्च राज्य विधानमंडळाच्या निदर्शनास आणून देऊन व ते विधेयक विधानमंडळाचा अधिनियम म्हणून प्रसिद्ध झाल्यानंतरच देता येतील. तथापि, याबाबींवरील खर्च तातडीने करणे आवश्यक असल्यामुळे तो आकस्मिकता निधीमधून आगाऊ रकमा काढूनच भागविण्याचा निर्णय घेण्यात आला आहे.

३. आकस्मिकता निधीची सध्याची वाढीव मर्यादा फक्त १,००० कोटी रुपये एवढी आहे. त्यापैकी, वर नमूद केलेल्या बाबींवरील खर्च भागविण्यासाठी आणि तसेच, आकस्मिकता निधीमधून भागविणे आवश्यक असलेला अन्य अनपेक्षित आणि तातडीच्या बाबींवरील खर्च भागविण्यासाठी, आकस्मिकता निधीतील उपलब्ध असलेली शिल्लक रक्कम अपुरी आहे. म्हणून, उपरोक्त खर्च भागविण्याकरिता, आकस्मिकता निधीच्या मर्यादेत तात्पुरती वाढ करून तो निधी रुपये १,००० कोटीवरून रुपये २,५०० कोटी इतका करणे इष्ट वाटते.

४. राज्य विधानमंडळाच्या दोन्ही सभागृहांचे अधिवेशन चालू नाही, आणि उपरोक्त प्रयोजनांकरिता, महाराष्ट्र आकस्मिकता निधी (सुधारणा) अध्यादेश, २०१४ (२०१४ चा महा. अध्या. ११) यात सुधारणा करण्याकरिता, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा, अध्यादेश प्रख्यापित करण्यात येत आहे.

मुंबई

दिनांक ८ मे २०१४.

के. शंकरनारायणन्,

महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

सुधीर श्रीवास्तव,

शासनाचे अपर मुख्य सचिव.